

दि. २९ डिसेंबर २०२१ पुढारी

आंतरराष्ट्रीय संबंधांकडे

डोळसपणे पाहणे आवश्यक

डॉ. शैलेंद्र देवळाणकर; रंगराव पाटील स्मृती व्याख्यानमाला

कोल्हापूर : पुढारी वृत्तसेवा

कोरोना महामारीच्या काळात संकटांना तोंड देत असताना चीन, अफगाणिस्तान या शेजारील राष्ट्रांशी भारताने समन्वय, सावधगिरीने आणि विधायक विचारधारेने संबध जोपासले. पाहिजेत. बदलत्या परिस्थितीत आंतरराष्ट्रीय संबंधांकडे डोळसपणे पाहण्याची गरज आहे, असे प्रतिपादन आंतरराष्ट्रीय राजकीय व परराष्ट्र धोरणाचे विश्लेषक डॉ. शैलेंद्र देवळाणकर यांनी केले.

ताराराणी विद्यापीठाच्या वतीने आयोजित क्रांतिवीर रंगराव पाटील व्याख्यानमालेत ते बोलत होते. डॉ. देवळाणकर म्हणाले, कोरोनासारखी कृत्रिम महामारी निर्माण करून चीन जगाला हादरवू शकतो. त्यांची

तयारी दिसून येते. अफगाणिस्तान हा तालिबानी संघटनेचे माहेरघर व अतिरेकी संघटनांना पाठबळ देणारा देश आहे. डॉ. अशोक चौसाळकर यांनी अध्यक्षीय मनोगतात भारताच्या सद्यःस्थितीचे विश्लेषण केले. याप्रसंगी ताराराणी विद्यापीठ अमृत महोत्सव स्मरणिकेचे प्रकाशन झाले. यावेळी ताराराणी विद्यापीठाचे कार्यकारी अध्यक्ष प्राचार्य डॉ. क्रांतिकुमार पाटील, उपाध्यक्ष डॉ. एस. एन. पवार, सचिव प्राजक्त पाटील, डॉ. सी. आर. गोडसे, प्रा. डॉ. सुजय पाटील आदी उपस्थित होते. सूत्रसंचालन एस. डी. चव्हाण यांनी केले. पी. आर. मंडलिक यांनी आभार मानले.